

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1517/19 - 2007 ඔක්තෝබර් 03 වැනි දින - 2007.10.03
1517/19 ஆம் இலக்கம் - 2007 ஆம் ஆண்டு ஒத்தோபர் மாதம் 03 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சுங்க அறிவித்தல்கள் (பொது)

சுங்கக் கட்டளைச் சட்டம்

சுங்கக் கட்டளைச் சட்டத்தின் (235 ஆம் அத்தியாயம்) 103 ஆம் பிரிவின்படி அவருக்கு உரித்தளிக்கப்பட்டுள்ள அதிகாரத்தின்படி நிதி, திட்டமிடல் அமைச்சரால் ஆக்கப்பட்டுள்ள ஒழுங்குவிதிகள்.

ரஞ்சித் சியம்பலாபிட்டிய,
பதில் நிதி, திட்டமிடல் அமைச்சர்.

கொழும்பு,
2007, செப்டெம்பர் 28

பிரிவு 103

ஒழுங்குவிதிகள்

பொருள்களின் இடைத்தங்கல் மாற்றி ஏற்றுதல் மீதான சுங்கக் கட்டுப்பாடுகள் :

1. இவ்வொழுங்கு விதிகள் 2006, மார்ச் 10 ஆந் திகதிய 1435/21 ஆம் இலக்க அதிவிசேட வர்த்தமானி அறிவித்தலில் “கப்பற்சரக்கு பற்றிய அறிவித்தல், கப்பலிலிருந்து கப்பலுக்கு மாற்றி ஏற்றல் மீள்கப்பலேற்றலுக்கு முன் கப்பல்கள் செயற்படல்” என்ற தலைப்பின் கீழ் வெளியிடப்பட்ட ஒழுங்கு விதிகளுக்கு மேலதிகமானது.

2. பொருள்களின் இடைத்தங்கல், மாற்றி ஏற்றுதல் மீதான சுங்க கட்டுப்பாடுகளின் கீழ் சுங்க கட்டளைச் சட்டத்தின் 37 ஆம் பிரிவுக்கமைவாகத் தேவையேற்படும் போதும் தேவையேற்படும் வேளையிலும் இடைத்தங்கல் மாற்றி ஏற்றுதல் பொருள்கள் இலங்கை சுங்கத்தின் பரிசோதனைக்கு உட்படுத்தப்படும்.

3. இறக்குவதற்கு உத்தேசிக்கப்படாத (இடைத்தங்கல்) அல்லது இலங்கை சுங்க ஆள்புலத்துக்கு வெளியே உள்ள இடங்களுக்கு கொண்டுசெல்லப்பட வேண்டிய (மாற்றி ஏற்றுதல்) அனைத்து பொருள்கள் பற்றியும் சுங்கக் கட்டளைச் சட்டத்தின் 28 ஆம் பிரிவில் விதிக்கப்பட்ட முறையில் சுங்கத் திணைக்களத்துக்கு அறிவிக்கப்படுவதை உறுதிப்படுத்துவது சுமை காவிகளின் பொறுப்பாகும்.

4. (i) கப்பல் ஒன்றின் உள்ளூர் முகவருக்கு அல்லது கப்பல் உரிமையாளரின் உள்ளூர் முகவருக்கு விதிக்கப்பட்ட இடத்தில் சம்பந்தப்பட்ட பொருள்களை பரிசோதனை பொருட்டு சமர்ப்பிக்கும்படி இலங்கை சுங்கத்தினால் அறிவிக்கப்படும்.

- (ii) அதே வேளை சம்பந்தப்பட்ட பொருள்கள் எந்த துறை முடிவிட இயக்குநரின் முடிவிடத்தில் உள்ளன என்பது பற்றியும் இலங்கை சங்கத்தினால் அறிவிக்கப்படும்.

5. இலங்கை சங்கத்தினால் பரிசோதிக்கப்படும் பொருட்டு விதிக்கப்பட்ட ஒரு இடத்தில் சம்பந்தப்பட்ட பொருள்களை முடிவிட இயக்குநரின் கூட்டிணைப்புடன் சமர்ப்பிப்பது முகவரின் பொறுப்பாகும்.

6. பரிசோதனை செயல்புறைகள் பூர்த்தி செய்யப்பட்டபின் அத்துடன் குற்றஞ் சுமத்தல்கள் ஏதும் இல்லாதிருப்பின் இலங்கை சுங்கம் மீள் கப்பலேற்றலுக்கு இசைவு வழங்கும்.

7. இலங்கை சங்கத்திலிருந்து மீள் கப்பலேற்றலுக்கான இசைவு அறிவிப்பு வரும்வரை பரிசோதனை பொருட்டு வேண்டப்பட்ட பொருள்கள் எதுவும் ஏற்றப்படக் கூடாது.

8. கப்பலிலிருந்து இறக்குதல், கொண்டு செல்லல், பரிசோதனை பொருட்டு விதிக்கப்பட்ட இடத்துக்கு வேண்டப்பட்ட பொருள்களை கொண்டு வருதல், அளவிடுதல், கணித்தல், பொதியகற்றல், மீள்பொதியிடல், அதனை திறத்தல், மூடுதல் அத்துடன் அகற்றுதல் உரிய இடத்திற்கு அதனை கொண்டு செல்லல் ஆகியவை முகவரின் செலவிலும் பொறுப்பிலும் நிறைவேற்றப்பட வேண்டும்.

9. சுங்கப் பணிப்பாளர் நாயகத்தின் கருத்துப்படி குற்றஞ் சம்பத்தப்பட்டதாக இருக்கும் தடைசெய்யப்பட்ட, அனைத்து வகையான கடத்தற் பொருள்கள் அல்லது பேரறிவை உண்டுபண்ணும் எந்த வடிவத்திலான ஆயுதங்கள் அல்லது அபாயகரமான, மனித உயிர்கள், தாவரங்கள் அல்லது விலங்கினங்களுக்கு அல்லது சூழலுக்கு அச்சுறுத்தலாக இருக்கக்கூடிய ஏதாவது பொருள்கள் அனைத்தும் கைப்பற்றப்பட்டு பறிமுதல் செய்யப்படுவதுடன் அழிக்கப்படும் அல்லது அகற்றப்படும் அல்லது சுங்கப் பணிப்பாளர் நாயகத்தின் பணிப்பின் பேரில் சம்பந்தப்பட்ட அதிகாரிகளுக்கு நடவடிக்கை பொருட்டு குறித்தொதுக்கப்படும்.